

రైతుబంధువు కేసీఆర్



నిజామాబాద్, జూన్ 19 (నమస్తే తెలంగాణ ప్రతినిధి) : సంక్షోభంలో చిక్కుకున్న వ్యవసాయరంగం స్వరాష్ట్రంలో సంబురంగా మారడంతో రైతుల్లో సంతోషం వెల్లివిరుస్తున్నది. ఒకనాడు అప్పులు, మిశ్రీలతో కొట్టుమిట్టాడిన రైతాంగం నేడు కేసీఆర్ ఇస్తున్న పెట్టుబడి సాయంతో సంతోషంగా ముందుకు 'సాగు'తున్నది. గతంలో పంటలు వేసే ముందు రైతులు అనేక తిప్పలు పడేవారు. విత్తనాలు, ఎరువులు కొనడానికి అప్పులు చేసే వారు. చివరకు పండించిన పంటను అమ్మితే అప్పులు, మిశ్రీలకే సరిపోయేది. నాలుగు రూపాయలు మిగిలితే కుటుంబ పోషణకు సరిపోగా, వచ్చే పంట పెట్టుబడి పెట్టేందుకు మాత్రం చేతిలో చిల్లిగవ్వ ఉండేది కాదు. దీంతో దిక్కులేక రైతులు గ్రామంలో పెద్దల వద్ద మోకరిల్లాల్ని వచ్చేది. రూ.2 నుంచి రూ.4లకు వడ్డీ తీసుకుని రుణ బందీలుగా మారి సతమతమయ్యే వారు. తీరా చేసేది లేక రుణ విముక్తి కోసం ఉరి స్తంభం ఎక్కే గడ్డ పరిస్థితులు గత పాలకుల సమయంలో కోకొల్లలు. పోరాడి సాధించుకున్న తెలంగాణలో సీఎం కేసీఆర్ తీసుకొచ్చిన విప్లవాత్మక సంస్కరణలతో రైతుల ఆత్మహత్యలకు అడ్డుకట్ట పడింది. పెట్టుబడికి రందీ పడే రోజులకు కాలం చెల్లింది. రైతుబంధు పథకంతో కేసీఆర్ రైతాంగానికి బంధువుగా మారారు. అనేక పథకాలతో సాగును సంబురం చేశారు. తద్వారా సీఎం కేసీఆర్ రైతుల పాలిట దేవుడిలా మారాడు. రైతుబంధు పథకం కర్షకుల్లో ఆత్మస్వైర్యాన్ని నింపుతుండడంతో రెట్టించిన ఉత్సాహంతో కర్షకులు సాగుబాట పడుతున్నారు.

వానాకాలానికి సంబంధించి జూన్ 26 నుంచి రైతుబంధు సాయాన్ని పంపిణీ చేయనున్నట్లు సీఎం కేసీఆర్ ప్రకటించడంతో రైతుల్లో ఆనందం కనిపిస్తోంది. ఉమ్మడి జిల్లాలో దాదాపు ఐదున్నర లక్షల మంది కర్షకులకు ప్రయోజనం చేకూరనున్నది.

వానాకాలం సీజన్కు రూ.517 కోట్లు..

నిజామాబాద్ జిల్లా ప్రధానంగా వ్యవసాయాధారితమైంది. నీటి పారుదలరంగంలో అద్భుతమైన వృద్ధి ఫలితంగా సాగు విస్తీర్ణం బాగా పెరిగింది. 2014లో 4.4 లక్షల ఎకరాల పంటల సాగు విస్తీర్ణం ఉండగా, తొమ్మిదేండ్లలో అదనంగా 1.26 లక్షల ఎకరాల సాగు విస్తీర్ణం పెరిగింది. ఈ సీజన్లో సాగయ్యే పంటల అంచనాల మేరకు 5.40 లక్షల ఎకరాలు పచ్చగా మారుతున్నాయి. 2014లో వరి పంట సాగు 1.93 లక్షల ఎకరాలు కాగా, 2022 యాసంగికి 116 శాతం వృద్ధితో 4.14 లక్షల ఎకరాలు సాగడం విశేషం. 2022 యాసంగి సీజన్ వరకు పది విడుతల్లో నిజామాబాద్ జిల్లాలో 2.50 లక్షల మంది రైతులకు రైతుబంధు నగదును రూ.2,385కోట్లు జమ చేశారు. 2,60,617 మంది రైతులకు ఈ వానాకాలం సీజన్లో దాదాపు రూ.265 కోట్లు అందించేందుకు ప్రతిపాదనలు సిద్ధం చేశారు. కామారెడ్డి జిల్లాలో 2018 నుంచి ఇప్పటి వరకు 10 విడుతల్లో 2,79,352 మంది రైతులకు రూ.2,289.88 కోట్ల పెట్టుబడి సాయం అందించారు. వానాకాలం సీజన్కు సంబంధించి రూ.252.76 కోట్లు వెచ్చించేందుకు ప్రతిపాదనలను వ్యవసాయ శాఖ సిద్ధం చేస్తోంది. ఉమ్మడి జిల్లాలో రైతుల సంఖ్య పరంగా కామారెడ్డి జిల్లా టాప్లో ఉంది. రైతుబంధు పంపిణీలో నిజామాబాద్ జిల్లాలోనే అధికంగా వ్యయం అవుతుంది. ఈ సీజన్కు ఉభయజిల్లాల్లో 5.39లక్షల మంది రైతులకు దాదాపు రూ.517 కోట్లు ప్రభుత్వం కేటాయించనున్నది.

11వ విడుతకు ఏర్పాట్లు..

దేశంలో మరెక్కడా లేని విధంగా రైతులకు పెట్టుబడి సాయం అందిస్తూ సీఎం కేసీఆర్ యాపత్ దేశ ప్రజలను ఆకట్టుకుంటు

- 11వ విడుత పంపిణీకి సీఎం నిర్ణయం
- వానాకాలం సీజన్కు పెట్టుబడి సాయం
- ఈ నెల 26 నుంచి రైతు ఖాతాల్లో జమ
- ఉమ్మడి జిల్లాలో 5.50 లక్షల మందికి లబ్ధి
- సీఎం ప్రకటనతో రైతుల్లో హర్షాతిరేకాలు

న్నారు. రైతుబంధు, రైతుబీమా, ఉచిత కరెంట్, సకాలంలో ఎరువులు, విత్తనాలు, సాగునీటి సదుపాయం వంటి సౌకర్యాలను కల్పించడం ద్వారా రైతులోకం మురిసిపోతున్నది. ఇదే సమయంలో పక్క రాష్ట్రాల్లోని రైతన్నలంతా కేసీఆర్ లాంటి నాయకుడు తమకు కూడా కావాలంటూ నిందిస్తున్నారు. 2018 మే 10న మొదలైన రైతుబంధు పథకం ఇప్పటికే 11వ విడుతకు చేరింది. ఈ పథకంతో ఉమ్మడి నిజామాబాద్ జిల్లాలోని ఐదున్నర లక్షల మంది రైతులకు ఏటా ఎకరాకు రూ.10 వేలు ఆర్థిక సాయం అందుతుండడంతో వారి రుణ గోస పూర్తిగా తీరిపోయింది. ప్రభుత్వం అందిస్తున్న సాయం సమయానికి రైతుకు చేరుతున్నది. ఏటా వానకాలం, యాసంగి వచ్చిందంటే చాలు టక్కున వడ్డీ వ్యాపారుల ఇళ్లలో రైతన్నలు పడిగాపులు కాసేటోళ్లు. లేదంటే వడ్డీ వ్యాపారులే రైతుల ఇళ్లకు చక్కర్లు కొట్టేవారు. వారి కష్టాన్ని సొమ్ము చేసుకుంటూ పబ్బం గడిపే వడ్డీదాయుళ్లకు కేసీఆర్ పెట్టుబడి సాయంతో చెక్ పడింది. మరోవైపు, ఫర్టిలైజర్ యజమానులు సైతం గతంలో రైతులను నిలుపునా దోచుకునే వారు. ఎక్కువ ధరలకు ఎరువులు, విత్తనాలను అప్పగించడంతో పాటు వడ్డీ పేరిట వసూలు చేసే వారు. ఇలాంటి దుస్థితి నామరూపాల్లేకుండా పోయింది.

ఈ నెల 26 నుంచి పంపిణీ..

11వ విడుత పెట్టుబడి సాయం అందించేందుకు ప్రభుత్వం సిద్ధమవుతున్నది. సీఎం కేసీఆర్ సృష్టమైన ప్రకటన చేసిన దరిమిలా వ్యవసాయ శాఖ ఏర్పాట్లలో నిమగ్నమైంది. 2022 యాసంగిలో అర్హులైన వారితో పాటు ఈ సీజన్ ప్రారంభం నాటికి కొత్తగా పట్టాదారు పాసు పుస్తకాలు మార్పిడి చేసుకున్న వారికి రైతుబంధు వర్తించేలా ప్రభుత్వం ఏర్పాట్లు చేస్తోంది. జూన్ 26 నుంచి రైతుల ఖాతాల్లో రైతుబంధు పెట్టుబడి సాయాన్ని జమ చేయాలని ఆదేశాలివ్వడంతో రైతుల్లో సంబురం వ్యక్తమవుతున్నది. దిగ్విజయంగా అమలవుతున్న రైతుబంధు ద్వారా అనేక మంది కర్షకుల కష్టాలకు చెల్లుబిట్టే దొరుకుతున్నది. ధరణి పోర్టల్ సమాచారం ఆధారంగా రైతుల వివరాలను సేకరిస్తున్నారు. చిన్న కమతాల నుంచి పెద్ద కమతాల వరకు గతంలో మాదిరిగానే విడుతల వారిగా రైతుబంధు నిధులు జమ కానున్నాయి.

సమయానికి పెట్టుబడి సాయం

బాన్సువాడ టౌన్ : గతంలో పంట వేయడానికి అప్పుల కోసం తిరిగిబోళ్ళం. సమయానికి డబ్బు అందక బంగారాన్ని తాకట్టు పెట్టిన రోజులు ఉన్నాయి. కానీ ప్రస్తుతం రైతు బిడ్డ అయిన సీఎం కేసీఆర్ మా కష్టాలు గుర్తించి సమయానికి పంట పెట్టుబడి సాయం అందిస్తున్నారు. ఇప్పుడు ఎలాంటి ఇబ్బంది లేకుండా పంట పెట్టుబడి సమయానికి మా బ్యాంకు ఖాతాలో జమ అవుతుంది. సీఎం సార్కు ధన్యవాదాలు.

-నర్సారెడ్డి, రైతు బాన్సువాడ.

పెట్టుబడికి రందీ లేకుండా పోయింది..



నాకు మూడు ఎకరాల భూమి ఉంది. రైతుబంధు పథకం కింద పంట వేసే సమయానికి పెట్టుబడి కోసం రాష్ట్ర ప్రభుత్వం డబ్బులను జమ చేస్తున్నది. దీంతో నాకు రందీ లేకుండా పోయింది. ఇంతకుముందు పొలం దున్నడానికి, విత్తనాలు, ఎరువులు తెచ్చుకోవడానికి తెలిసిన వారి దగ్గర వడ్డీకి తెచ్చుకొనేటోళ్ళం.

-గదుమల కాశీరాం, రైతు బాన్సువాడ

సీఎం కేసీఆర్ రైతుపక్షపాతి

ఎంతో మంది ముఖ్యమంత్రులు పాలించారు. కానీ రైతును రాజు చేయడమే లక్ష్యంగా ముందుకు సాగుతున్న ఏకైక సీఎం కేసీఆర్ మాత్రమే. రైతును రాజు చేయాలన్న ఆలోచన నుంచి పుట్టిన పథకమే ఈ రైతుబంధు. ఈ పథకం ద్వారా మా రైతులకు పంట పెట్టుబడి ఇబ్బందులు దూరమవ్వడంతో పాటు ఏ ఒక్కరిపై ఆధారపడకుండా వ్యవసాయాన్ని పండుగలా చేసుకుంటున్నాం.

-దొనంట్ల జగన్, రైతు, బాన్సువాడ



సీఎం కేసీఆర్ సార్ సల్లంగుండాలె..

వ్యవసాయం చేయాలంటే భయపడి పట్టణాలకు కూలీ పనుల కోసం పరుగుల పెట్టిన రైతును వ్యవసాయానికి మించిన ఉద్యోగం లేదని సగౌరవంగా బతికేలా చేసిన సీఎం కేసీఆర్ కు కృతజ్ఞతలు. పంట పెట్టుబడి సాయం కోసం రెండు పంటలకు విడుతల వారిగా ఎకరానికి రూ.10 వేలు నేరుగా రైతు ఖాతాల్లోకి జమ చేస్తూ రైతుకు గుండె ధైర్యాన్ని నింపిన సీఎం కేసీఆర్ సార్ నిండు నూరేండ్లు సల్లంగుండాలి

- గులిపెల్లి లలిత, మహిళా రైతు, బాన్సువాడ.

హాస్టల్ లో డిగ్రీ విద్యార్థిని ఆత్మహత్య



రోదెన్నున్న కుటుంబ సభ్యులు

ఆర్మూర్/మెండోరా, జూన్ 19 : డిగ్రీ విద్యార్థిని ఆత్మహత్యకు పాల్పడిన సంఘటన ఆర్మూర్ పట్టణంలో చోటు చేసుకున్నది. పోలీసులు తెలిపిన మేరకు వివరాలు ఇలా ఉన్నాయి. మెండోరా మండల కేంద్రానికి చెందిన గోలి రక్షిత (21) ఆర్మూర్ లోని షెడ్యూల్డ్ కులాల బాలికల వసతి గృహంలో ఉంటూ ఓ ప్రైవేటు డిగ్రీ కళాశాలలో తృతీయ సంవత్సరం చదువుతున్నది. ఆదివారం రాత్రి భోజనానికి రావాలని స్నేహితురాలు పిలువగా తర్వాత వస్తానని చెప్పడంతో వారు వెళ్లిపోయారు. అందరూ భోజనం చేసి రూముకు తిరిగి వచ్చిన అంతరంగా డోర్ కొట్టగా రక్షిత తీయలేదు. ఫోన్ చేసినా ఎత్తకపోవడంతో గది వెనుక ఉన్న కిటికీలోంచి చూడగా రక్షిత ఫ్యాన్ కు ఉరేసుకొని ఉండడంతో వార్డెన్ కు సమాచారం అందించారు. తలుపులు బద్దలు కొట్టి వెంటనే ఓ ప్రైవేట్ దవాఖానకు



రక్షిత (ఫైల్)

మెండోరాలో విషాదఛాయలు

రక్షిత ఆత్మహత్యకు పాల్పడడంతో గ్రామంలో విషాదఛాయలు అలుముకున్నాయి. గోలి చిన్నయ్య-సత్యమ్మ దంపతులకు ఇద్దరు కూతుళ్లు, ఒక కుమారుడు ఉన్నారు. చిన్నయ్య బతుకుదెరువు కోసం దుబాయ్ వెళ్లాడు. రెండో కూతురైన రక్షిత ఆర్మూర్ లో చదువుతున్నది. రక్షిత మృతికి గల కారణాలు తెలియరాలేదని బంధువులు తెలిపారు. చిన్నయ్య దుబాయ్ నుంచి వచ్చిన తర్వాతే అంత్యక్రియలు నిర్వహించనున్నారు.

ఆటోను ఢీకొట్టిన లారీ

ఒకరి మృతి.. మరొకరి పరిస్థితి విషమం



ప్రమాదంలో నుజ్జునుజ్జయిన ఆటో

శక్కర్ నగర్, జూన్ 19: బోధన్ పట్టణ శివారులోని బోధన్- వర్ని రోడ్డులో పసుపువాగు వద్ద సోమవారం మధ్యాహ్నం ఆటోను లారీ ఢీకొట్టిన సంఘటనలో మహిళా మృతి చెందగా మరొకరు తీవ్రంగా గాయపడ్డారు. సంఘటనకు సంబంధించి పోలీసులు తెలిపిన మేరకు వివరాలు ఇలా ఉన్నాయి. బోధన్ మండలంలోని భవానీ పేట్ గ్రామానికి చెందిన గైవాడ్ వీరేశాని ఇద్దరు భార్యలు లక్ష్మి (55), ప్రమీల. వీరు ఆటోలో బోధన్ నుంచి స్వగ్రామానికి బయల్దేరారు. పసుపువాగు వద్ద మూలములుపులో బియ్యం లోడితో వస్తున్న లారీ వీరు ప్రయాణిస్తున్న ఆటోపైకి రావడంతో పూర్తిగా ధ్వంసమైంది. ఆటోలోని ఆయిల్ పడి లక్ష్మి తీవ్ర గాయాలు కావడంతో అక్కడే మృతి చెందింది. ప్రమీలకు కూడా తీవ్ర గాయాలు కావడంతో నిజామాబాద్ ప్రభుత్వ దవాఖానకు తరలించారు. ఆటో డ్రైవర్ అహ్మద్ ను బోధన్ జిల్లా ప్రభుత్వ దవాఖానకు తరలించారు. లక్ష్మి కుటుంబీకుల ఫిర్యాదు మేరకు కేసు నమోదు చేసినట్లు ఎన్ఫో సర్వే తెలిపారు. కాగా, సంఘటనపై దర్యాప్తు చేస్తున్నట్లు పట్టణ సీఐ బీడీ ప్రేమకుమార్ తెలిపారు.

స్పోర్ట్స్ కోచింగ్ కోసం అడ్మిషన్ టెస్ట్

కామారెడ్డి, జూన్ 19 (నమస్తే తెలంగాణ): భారత యువజన వ్యవహారాలు, క్రీడల మంత్రిత్వ శాఖ ఆధ్వర్యంలోని లక్ష్మీబాయి నేషనల్ ఇన్ స్టిట్యూట్ ఆఫ్ ఫిజికల్ ఎడ్యుకేషన్, గ్వాలియర్ లో 2023-24 సంవత్సరానికి గాను స్పోర్ట్స్ గ్రాడ్యుయేషన్ డిప్లొమా ఇన్ స్పోర్ట్స్ కోచింగ్ (పీడీడీఎస్సీ), డిప్లొమా ఇన్ స్పోర్ట్స్ కోచింగ్ (డీఎస్సీ)కి, ఇతర కోర్సుల కోసం ప్రవేశ పరీక్షను నిర్వహిస్తున్నారని జిల్లా యువజన, క్రీడల అధికారి ఒక ప్రకటనలో పేర్కొన్నారు. అకడమిక్ సెషన్, అథ్లెట్ ప్రమాణాల వివరాలు, వివిధ కోర్సుల్లో ఈవెంట్స్ వివరాలను www.inipe.edu.in వెబ్సైట్ ద్వారా లేదా ఫోన్ ద్వారా (0751-4000997) తెలుసుకోవాలని సూచించారు.

WANTED

★హరేక్షన్ హోంకేర్ హైదరాబాద్ నందు వృద్ధులను, పేషంట్స్ ను చూసుకొనుటకు వర్కర్స్, నర్సులు కావాలెను. ఉచిత వసతి భోజనం. జీతం 16k to 18k ఏవెంట్ కమిషన్ 3k, Ph: 9640258899, 9640468899. NT-307988

CHANGE OF NAME

★I, Mupkala Ramya W/o. NYAVANADI NAVEENKUMAR R/o. 3-111/2, CHITTAPUR, BALKONDA, Nizamabad Dist TS. Changed My Name As NYAVANADI VARUNIKA NT-305094

నమస్తే తెలంగాణ

4 లైన్ క్లాసిఫైడ్ 200/- మాత్రమే.

ప్రతి అరవింపు లైనుకు 50/- మాత్రమే

"పేరు మార్పిడి" ప్రకటన

4 లైన్లకు 250/-

క్రొత్త అరవింపు లైనుకు 50/- మాత్రమే

GST వర్తించును

సెల్: 91827 77590

గమనిక

క్లాసిఫైడ్ ప్రకటనలకు ప్రతిస్పందించే ముందు తగిన రీతిలో క్షణంగా విచారించు కోవలసిందిగా పాఠకులకు సూచించడమైనది. ప్రకటనదారు చెబుతున్న లేదా చేసుకుంటున్న క్లెయిములతో నమస్తే తెలంగాణ పత్రికకు ఏ విధమైన సంబంధం లేదు. బ్యాంక్ అకౌంట్ల ద్వారా డబ్బులు ట్రాన్స్ఫర్ / డిపాజిట్ చేయవద్దు. పాఠకులు ఈ విషయాన్ని గమనించగలరు.